

مباحثہ و مکالمہ**مکاتیب**

(۱)

محترم حضرت مولانا زاہد الرشیدی صاحب
السلام علیکم و رحمۃ اللہ و برکاتہ مزاج گرامی؟

میں ایک عرصہ سے ماہنامہ "الشرعیہ" کا قاری اور آپ کا عقیدت مند ہوں۔ دینی موضوعات پر "الشرعیہ" نے بحث و مناکرہ کی لائق تحسین روایت قائم کی۔ اللہ کرے یہ جاری و ساری رہے۔ البتہ گزشتہ کچھ شماروں میں حضرت مولانا سید ابوالاعلیٰ مودودی رحمۃ اللہ علیہ اور حضرت مولانا چاغ صاحب رحمۃ اللہ علیہ کو جس طرح بلا جواز تقید کا شانہ بنایا گیا، اس سے سخت دلی صدمہ ہوا۔ چوہدری محمد اسلم صاحب کی یادداشتوں پر جس طرح محمد یوسف صاحب ایڈووکیٹ نے خامہ فرسائی کرتے ہوئے تحقیقی مجلہ کے ۵۶ میں سے ۱۸ صفحات سیاہ کیے ہیں، وہ بھی لائق توجہ اور "الشرعیہ" کے شعار "وحدت امت کا داعی اور غلبہ اسلام کا علمبردار" کے قطعاً مغایر ہے۔ علمی بحث سوچ اور فکر کے دروازے کھلوتی ہے۔ یقیناً اس کی حوصلہ افزائی ہونی چاہیے، لیکن شخصیات اور جماعتوں کے حوالے سے ذاتی عناد کج بھی کی شکل اختیار کرے اور "الشرعیہ" جیسا تحقیقی مجلہ اس رجحان کی حوصلہ افزائی کرے تو بہر حال اسے "الشرعیہ" کے شایان شان نہ سمجھا جائے گا۔ اللہ ہمارا حامی و ناصر ہو۔

عبدالرشید ترابی

امیر جماعت اسلامی، آزاد جموں و کشمیر

(۲)

محترم ابو عمار زاہد الرشیدی صاحب
السلام علیکم

یہ حقیقت ہے کہ ایسے دینی، علمی اور ادبی رسائل کی تعداد بہت کم ہے جن کا ہر مبنی کے آغاز ہی سے انتظار کی صبر آزمائگھٹیاں شروع ہو جاتی ہیں۔ ان جرائد میں آپ کا شائع کردہ "الشرعیہ" بھی شامل ہے جو کچھ عرصے سے باقاعدگی سے پہنچ رہا ہے۔

"الشرعیہ" کے تازہ شمارہ بابت اگست ۲۰۱۳ء میں ڈاکٹر محمد تمطریف شہباز ندوی (ڈاکٹر فاؤنڈیشن فار اسلام) استاذین، نئی دہلی) کا مضمون بعنوان "علامہ محمد اسد اور ان کی دینی و علمی خدمات" شائع ہوا ہے، جس کی نوعیت تعارفی ہے۔

ممکن ہے، عام قارئین کے لیے یہ مفید ہو، لیکن اس میں چند ایسی باتوں کا ذکر کیا گیا ہے، جو وضاحت طلب، صحیح طلب یا سیاق و سباق کے بغیر ان کی تفہیم قدرے مشکل ہے۔ سطور ذیل میں انہی چند امور کی جانب بالاختصار شاندہی کی گئی ہے۔ سب سے پہلے چند طباعتی اغلاط، یعنی ان کا سال ولادت ۱۹۹۰ء نہیں بلکہ ۱۹۰۰ء ہے اور ان کی قومیت آسٹریلیا نہیں بلکہ آسٹریا ہے۔ ان کے علاوہ چند اور اغلاط بھی پائی جاتی ہیں، لیکن ان سے صرف نظر کیا جا سکتا ہے، کیونکہ بالعموم ان کا ذمہ دار ناشر ہی کو ٹھہرایا جاتا ہے۔

۱) مضمون نگار قطر از ہیں کہ ”علامہ محمد اسد پر اب تک تھوڑا بہت تحقیقی کام سامنے آچکا ہے۔“ اس کے ذیل میں انہوں نے رقم کی دو جلدیوں پر مشتمل انگریزی کتاب کا حوالہ دیا ہے، جو ۲۰۰۶ء میں منظر عام پر آئی تھی۔ حیرت ہے کہ انہوں نے اس کتاب کو شائع کرنے والی سوسائٹی کا توڈ کر کر دیا ہے، لیکن اس کے مرتب کا نام لکھنا مناسب نہیں سمجھا۔ محمد اسد کی ایک جرم سوانح کا بھی ذکر کیا ہے، حالانکہ یہ سوانح نہیں بلکہ محمد اسد کی ولادت سے سعودی عرب میں ورود (۱۹۲۷ء) تک کے حالات و واقعات کو متمدد ستاویزیات اور اساسی منابع کی بنیاد پر قلمبند کیا گیا ہے۔ مزید برآں اسد پڑا کٹریٹ کے مقالہ خصوصی کا حوالہ دیا گیا ہے، لیکن اس کے مؤلف اور متعلقہ دانشگاہ کا نام تک نہیں لکھا گیا۔ اسی طرح محمد اسد کی حیات، خدمات پر ایک مختصر انگریزی کتاب اور نو مسلم جرم۔ کا لرمادہ ہمان کے روز نامچہ کا حوالہ دیا ہے، لیکن قاری کی سہولت کے لیے ان کے ناشرین وغیرہ کے بارے میں کچھ نہیں بتایا گیا۔

متذکرہ بالاقرے میں دولظ ”تھوڑا بہت“ استعمال ہوئے ہیں۔ اول تو یہ الفاظ کسی سنجیدہ تحریر میں بری طرح کھلتے ہیں پھر بھی مضمون نگار نے ”تھوڑا“ ذکر تو کر دیا ہے۔ ”بہت“ کا تذکرہ ابھارا رقم پیش کر دیتا ہے۔ یہ درست ہے کہ محمد اسد کی پیشتر انگریزی کتب بالخصوص ”شہراہ مکہ“ اور قرآن کا انگریزی ترجمہ و تفسیر متعدد بار اشاعت پذیر ہو چکا ہے اور اب تو دنیا کی تقریباً سبھی بڑی زبانوں میں ان کے ترجمہ بھی چھپ چکے ہیں۔ محمد اسد اپنی تقریباً تمام کتب کے مصنف ہونے کے ساتھ ساتھ ان کے ناشر بھی تھے۔ تقسیم سے قبل انہوں نے ”عرفات“ کے نام سے اپنا مطبع قائم کیا تھا اور یہیں سے ”صحیح بخاری“ کے انگریزی ترجمہ و تشریح کے پانچ حصے طبع ہوئے تھے۔ جنگ عظیم دوم کے اختتام پر انہوں نے ڈالہوزی میں قائم کردہ اسی نام کے مطبع سے ”عرفات“ کے نام سے سہ ماہی مجلہ کے نو شمارے شائع کیے۔ بعد میں انہوں نے دارالحکمہ کے نام سے اشاعت گھر کی بنیاد رکھی اور اپنی وفات تک ان کی تمام کتابوں کے نئے ایڈیشن اسی مطبع کی جانب سے شائع ہوتے رہے (مع تراجم و اضافات)۔ ان کی رحلت کے بعد بالخصوص بر صغیر میں ان کی مقبول ترین کتابوں کی بلا جاگزت طباعتوں کا تانتا بندھا ہوا ہے۔ اور یہ غیر قانونی دھندا کہیں رکنے کا نام نہیں لے رہا۔ یہ صورت حال قابلِ مذمت تو ہے، لیکن یہ ان کی کتابوں کی مقبولیت کا ایک ناقابل تردید ثبوت بھی ہے۔ محمد اسد کی کتابوں کی مسلسل اشاعت اور ان کے ترجمہ تو تو اتر سے چھپ ہی رہے ہیں، لیکن اس حقیقت سے انکار نہیں کیا جا سکتا کہ ان کے سوانح حیات اور ان کی علمی، دینی اور سیاسی خدمات کا محققانہ اور ناقدانہ تجربہ اور غیر جانبدارانہ حاکمہ پر کوئی ڈھب کی تحریر نظر نہیں آتی۔ لفظ قارئین بھی اس کی کوشش سے محسوس کرتے تھے۔ چنانچہ ان کے پزو راصار پر محمد اسد کی حیات و تصانیف پر ایک منصوبے کا آگاہ ہوا، جس کے تحت اب تک رقم کی چھ کتابیں (چار انگریزی اور دو اردو) زیور طبع سے